

LEHEN IL-PARROĊĊA

TA' SAN ĠILJAN

NGHARFU, INHOBBU, NIDHLU FIL-PARROĊĊA TAGHNA

Nru. 18

MEJJU - GUNJU, 1966

IL-KELMA TAL-KAPPILLAN

TIGDID SPIRITWALI FI KNISJA ĠDIDA

Din hi l-ewwel darba li qed nindirizzakom fuq *Lehen il-Parroċċa* bħala Kappillan tagħkom. Għalhekk xtaqt li mill-ewwel inpoġġi quddiemkom il-programm tiegħi, li kif għidtilkom f'okkażjonijiet oħra huwa miġbur f'dan il-motto: "Tigdid Spiritwali fi Knisja Ġdida".

Dan huwa l-ewwel skop tiegħi: li kull parruċċan ta' San Ġiljan jiggded fil-hajja spiritwali tiegħu: f'kelma oħra jgħix fil-grazzja t'Alla. Programm vast u iebes, imma jekk jinħadem biċċa biċċa u bil-mod iħalli l-frott tiegħu.

Qegħdin bħal issa fix-xahar tal-Madonna, u matul dan ix-xahar qiegħed jinghad kull filgħaxija r-Rużarju f'xi triq tal-parroċċa tagħna. Ser ngħalqu dan ix-xahar b'pellegrinagg kbir bil-mixi għail-Knisja l-ġdida ta' St. Andrew's. Dawn huma l-mezzi prattiċi li qed noffrulkom biex nilhqu dan l-iskop. Nixtiequ li tikkooperaw, avolja bi ftit saġrificċju, ma' dawn l-inizjattivi tagħna. Imbagħad għandna l-festi ta' Korpus u tai-Qalb ta' Ġesù li fihom isiru l-purċissjonijiet tant devoti meta Ġesù Sagramentat johroġ mill-Knisja u jgħaddi mit-toroq tagħna. Dawn huma okkażjonijiet fil-hajja tal-parroċċa li fihom wieħed għandu flok ma jaqbad il-karrozza u jmur il-baħar, jaqbad il-ġlekk u jiġi jikkumpanja wara Ġesù Sagramentat. Hekk inkunu qegħdin niehdu sehem fil-hajja tal-parroċċa. U hekk inkunu qegħdin niehdu ftit ħsieb tal-hajja ta' ruhna. Mhux quddiesa nhar ta' Hadd, u biżżejjed. Dan hu l-minimum, kemm ma nagħmlux dnub mejjet. Biex ngħixu l-hajja tal-grazzja, irridu aktar sforzi min-naħa tagħna.

It-tieni parti tal-programm tiegħi bħala Kappillan ta' din il-parroċċa huwa l-knisja l-ġdida. Kemm nhejden fuqha, u kemm nixtieq naraha lesta! Hafna jistaqsuni meta ser tkun lesta. Jiena ngħidilhom xi sentejn oħra. Imma f'qalbi nkun qed nispera li ser inlestuha qabel. Issa dalwaqt tkun lesta mill-bini: sa San Ġiljan tkun imsaqqfa kollha. Imbagħad l-affarijiet li jibqa' jistgħu jsiru fl-istess żmien. Haġa waħda biss jonqosna. Tafu x'inh, m'hemmx bżonn ngħidilkom. Imma jiena naf li kulhadd jgħin ruħu, u bħalma naħdmu u nithabtu biex insebbħu d-djar tagħna, xejn anqas ma għandna naħdmu u nissagrifikaw irwiehna biex ikollna Knisja kif jixraq.

Inselli għalikom u nagħtikom il-barka tiegħi.

IL-KAPPILLAN.

NIFIRU LILL-MIŻŻEWĠIN ĠODDA

16. 4. 66 Servolo Micallef (B'kara) ma' Lonza Xiberras (San Ġiljan).
1. 5. 66 John Mansueto (Valletta) ma' Helen Xiberras (S. Ġiljan).

X'SER IKOLLNA F'MEJJU U F'ĠUNJU

- 29 ta' Mejju: Għid il-Hamsin. Jum il-morda għall-Missjoni. Bħal snin oħra fis-7.30 p.m. naghmlu l-funzjoni fil-gonna ta' l-isptar Blue Sisters, biex il-morda jingħaqdu magħna u nitolbu flimkien għall-Missjonijiet.
- 31 ta' Mejju: Nagħalqu x-xahar ta' Mejju b'pellegrinaġġ kbir parrokkjali għall-Knisja l-għdida ta' St. Andrew's. Fis-6.30 p.m. nitilqu minn Spinola Bay (hdejn il-Qalb ta' Ġesù) bil-mixi. Malli naslu, Quddiesa u diskors ta' l-okkażjoni mill-Kappillan. Ma jkunx hawn quddiesa filgħaxija fil-Parroċċa u lanqas fil-Kuncizzjoni.
- 5 ta' Ġunju: Pellegrinaġġ għall-Madonna ta' Pinu, Għawdex. Nitilqu fis-6.15 a.m. u naslu lura San Ġiljan f'xi s-7.00 p.m. Aħsbu kmieni għall-biljeti billi nkunu rridu nirrangaw għall-Privates. Prezz 9/-.
- 9 ta' Ġunju: Korpus. Fit-8.00 a.m. Quddiesa Kantata u wara purċissjoni li tghaddi minn St. Angelo, Quddio, St. Elia u Carmel Streets. Fil-5.30 p.m. Għasar, Panegirku, Quddiesa u wara purċissjoni solenni li tghaddi minn St. Angelo Str., Birkirkara Hill, Main Street, Spinola, Lapsi Str. In-nies li joqogħdu fit-toroq minn fejn jgħaddu l-purċissjonijiet huma mitluba li jzejnu xi ftit u jixgħelu l-galleriji biex Ġesù Sagramentat ikollu laqgħa xierqa.
- 12 ta' Ġunju: Festa ta' Sant'Antnin, Patron taċ-Ċirkolu tal-Ġuvintur tal-Parroċċa tagħna. L-Erbgħa, il-Hamis u l-Ġimgħa qabel il-festa fis-6.15 p.m. ikun hemm Rużarju u priedka. Il-Hadd fit-8.00 a.m. Quddiesa Kantata u filgħaxija fil-5.30 p.m. Għasar, Panegirku; u fis-6.30 p.m. Quddiesa letta.
- 19 ta' Ġunju: Festa tal-Qalb ta' Ġesù. Programm bħal ta' Korpus barra l-purċissjoni ta' filgħodu.
- 26 ta' Ġunju: Preċett tat-tfal subien. Fis-7.30 a.m. it-tfal flimkien mal-ġenituri jiltaqgħu hdejn il-Knisja l-għdida, mian fejn jitolgħu f'Korteo għall-Parroċċa għall-Quddiesa tal-Preċett fit-3.00 a.m. Nixtiequ li l-ġenituri jitqarbnu mat-tfal f'din l-okkażjoni.
Fil-5.00 p.m. Tombola fis-St. Julian's Hall. Ejjew. Tiegħu pjaċir. Tistgħu tirbħu xi haġa u tkunu qegħdin tgħinu l-bini tal-Knisja l-għdida.
- 29 ta' Ġunju: L-Imnarja. Preċett tat-tfal bniet. L-istess programm bħal tas-subien.
N.B. — Ngħarrfu li l-Grizma ta' l-Isqof ser issir fl-10 ta' Lulju fil-5 p.m.

MINN 75 SENA 'L HAWN — (3)

L-ewwel Registru tal-Magħmudijiet li jinsabu fl-Arkivju Parrokkjali tagħna, jaqta' fil-għadd 1,332. F'dan iż-żmien insibu bħala Vigarju Kurat lil Dun Ġiljan Zammit. L-aħħar magħmudija tal-Kappillan Dun Ġuzepp Scerri hija l-għadd 1,331, fit-23 ta' April, 1897.

Sa mill-ghada stess ta' din il-magħmudija, insibu magħmudija oħra taħt l-isem ta' Dun Ġiljan Zammit. Imbagħad mit-12 ta' Diċembru, 1897, insibu lil DUN GILJAN ZAMMIT D.D., bħala KAPPILLAN tal-Parroċċa tagħna. Huwa dam Kappillan tagħna sas-7 ta' Jannar, 1904.

Fis-sagristija tagħna, insibu ritratti biż-żejt tal-Kappillan tagħna Dun Ġiljan Zammit, kif ukoll dak ta' Dun Ġuzepp Scerri.

MULEJ AGHTIHM IL-MISTRIEH TA' DEJEM

15. 3. 66 Mose' Azzopardi (81 sena) ta' St. Andrew's Junction.
19. 3. 66 Ganna Mamo (76 sena) ta' 98, B'kara Hill.
9. 4. 66 Antonio Debono (70 sena) ta' 158, B'kara Road.
20. 4. 66 Maria Spiteri (48 sena) ta' 66, Spinola Road.
26. 4. 66 Rosa Agius (75 sena) ta' 50, Old College Street.
Nagħtu l-ghomor lill-familji tagħhom.